



Nestle Good food, Good life

## பத்திரிகை வெளியீடு

கொழும்பு, பெப்ரவரி 9, 2023

**நெஸ்லே ஸங்கா நிறுவனம் நிலைபேறு மற்றும் விரிதிறன் படைத்த இலங்கையை நோக்கிய தனது அர்ப்பணிப்பை மீண்டும் உறுதிப்படுத்துகிறது குருநாகல் தொழிற்சாலையில் ஒரு உயிர்த்தினிலும் தொழில்நுட்ப கொதிகலன் செயல்திட்டத்தில் முதலீடு செய்கிறது**

இலங்கைக்கு நன்மையான செயல்பாடுகளை ஆற்றுகின்ற தனது பயணத்தின் தொடர்ச்சியாக, நெஸ்லே ஸங்கா நிறுவனமானது, நிச்சயமற்ற சூழ்நிலைகளுக்கு மத்தியிலும் நிலைபேற்றியல் மீதான தனது வலுவான கவனத்துடன், மேலும் முதலீடுகளை மேற்கொண்டு வருகிறது. அதன்படி, ‘நல்லுணவு, நல்வாழ்வு’ நிறுவனம், குருநாகலில் உள்ள தனது அதிநவீன தொழிற்சாலையில் ஒரு உயிர்த்தினிலும் தொழில்நுட்ப கொதிகலன் திட்டத்தில் ரூபா 1 பில்லியன் இற்கும் மேலான தொகையை முதலீடு செய்யவுள்ளது. 2050 ஆம் ஆண்டுக்குள் தனது மதிப்புச் சங்கிலி முழுவதும் நிகர பூஜ்ஜிய உமிழ்வை அடைவதற்கான நிறுவனத்தின் முயற்சிக்கு குறிப்பிடத்தக்க பங்களிப்பை இது வழங்கும். இது, 2023 ஆம் ஆண்டின் நடுப்பகுதியில் தொடங்க திட்டமிடப்பட்டுள்ளதுடன், Thermax Energy & Environment Lanka (Private) Limited நிறுவனத்துடனான Build-Own-Operate-Transfer (BOOT) (நிர்மாணிப்பு-உரிமையாண்மை-செயல்பாடு-கைமாற்றம்) அடிப்படை உடன்படிக்கையின் கீழ் இது முன்னெடுக்கப்படும்.

மக்களுக்கு மட்டுமின்றி, பூமிக்கும் சாதகமான விளைவை ஏற்படுத்தும் விதத்தில் தனது செயல்பாடுகளை நிலைபேற்ற செய்வதில் நெஸ்லே உறுதியான நம்பிக்கை கொண்டுள்ளது. இந்த நோக்கத்திற்காக, நிறுவனம் 2025 ஆம் ஆண்டில் 20% மற்றும் 2030 ஆம் ஆண்டில் 50% பச்சைவீட்டு வாயு உமிழ்வைக் குறைப்பதுடன், ஈற்றிலே 2050 ஆம் ஆண்டளவில் நிகர பூஜ்ஜிய உமிழ்வை அடையும் நோக்கில், பண்ணையில் இருந்து ஆரம்பித்து தயாரிப்பின் பாவனை முற்றுப்பெறும் வரை ஒட்டுமொத்த மதிப்புச் சங்கிலி முழுவதும் வியாபித்துள்ள ஒரு விரிவான வேலைத்திட்டத்தை உருவாக்கியுள்ளது. இந்த உயிர்த்தினிலும் தொழில்நுட்ப கொதிகலனின் கட்டுமானமானது இலங்கையில் நெஸ்லே நிறுவனத்தில் நிலைபேற்றியல் பயணத்தில் ஒரு குறிப்பிடத்தக்க சாதனை இலக்காக மாறியுள்ளதுடன், இதன் விளைவாக உற்பத்தியில் பச்சைவீட்டு வாயு வெளியேற்றம் அண்ணளவாக 37% ஆல் குறைக்கப்படும்.

1984 இல் தனது செயற்பாடுகளை ஆரம்பித்து, இன்று, நெஸ்லே ஸங்கா நிறுவனத்தின் குருநாகல் தொழிற்சாலையானது நாட்டில் விற்பனை செய்யப்படும் நெஸ்லே தயாரிப்புகளில் 90% க்கும் அதிகமானவற்றை உற்பத்தி செய்து வருகிறது. 115 ஆண்டுகளுக்கும் மேலாக நாட்டிற்கும் அதன் மக்களுக்கும் உறுதுணையாக கைகோர்த்து நிற்கும் இந்நிறுவனம், இலங்கை மக்களின் வாழ்வின் ஒரு அங்கமாக மாறியுள்ளது. 25,000 க்கும் மேற்பட்ட இலங்கை பால் பண்ணையாளர்கள் மற்றும் தென்னை செய்கையாளர்கள் மற்றும் வீடுகளில் அவற்றை வளர்ப்பவர்களின் வாழ்வாதாரத்திற்கு பங்களித்து வருவதுடன், 800 க்கும் மேற்பட்டவர்களுக்கு நேரடி வேலைவாய்ப்பை வழங்குகிறது. கடந்த ஆண்டில் நிறுவனம் ரூபா 2 பில்லியன் முதலீட்டுடன், புதிய Vacuum Band Dryer வசதியை ஏற்படுத்தியிருந்தது. நெஸ்லே நெஸ்ட்மோல்று (Nestlé Nestomalt), நெஸ்லே மைலோ (Nestlé Milo) ஆகிய அதன் மோல்று உணவுக்கான உற்பத்தி ஆலையின் திறனை விரிவுபடுத்துவதே மேற்குறிப்பிட்ட முதலீடின் நோக்கமாகும்.

இந்த முதலீடு தொடர்பான அறிவித்தலை வெளியிடும் முகமாக, 2023 பெப்ரவரி 9 ஆம் திகதியன்று இடம்பெற்ற பத்திரிகையாளர் மாநாட்டில், கைத்தொழில் மற்றும் பெருந்தோட்ட அமைச்சரான கௌரவ. வைத்தியர் ரமேஷ் பத்திரன; சுற்றாடல் அமைச்சின் செயலாளரான வைத்தியர் அனில் ஜாசிங்க; இலங்கை மற்றும் மாலைதீவுக்கான கல்சிட்சலாந்து நாட்டின் தூதுவரான மேதகு டோமினிக் பர்க்லர், நெஸ்லே ஸங்கா நிறுவனத்தின் முகாமைத்துவப் பணிப்பாளரான திரு. ஜேசன் அவன்சென்யா மற்றும் நியமனம் பெறவள்ள முகாமைத்துவப் பணிப்பாளரான திரு. பெர்ன்ஹார்ட் ஸ்மென் உள்ளிட்ட நெஸ்லே அதிகாரிகளும் பங்குபற்றியுள்ளனர்.

இந்திகழ்வில் பிரதம அதிதியாக கலந்து கொண்டு உரையாற்றிய கைத்தொழில் மற்றும் பெருந்தோட்ட அமைச்சர் கௌரவ. வைத்தியர் ரமேஷ் பத்திரன அவர்கள் கூறுகையில், “நாம் முன்னெப்போதும் முகங்கொடுத்திராத இந்நிச்சயமற்ற பொருளாதார நிலைமைகளுக்கு மத்தியில், நெஸ்லே ஸங்கா நிறுவனம் தொடர்ந்து நாட்டில் முதலீடு செய்வதை, அதிலும் குறிப்பாக பசுமைபேண் ஏரிசக்தியின் மீது முதலீடு செய்வதைக் காண்பது மகிழ்ச்சியளிக்கின்றது. இது போன்ற முதலீடுகள் நிலைபேறான பொருளாதார மீசிக்கு இன்றியமையாதது மட்டுமன்றி, நமது வருங்கால சந்ததியினருக்கான சிறந்த எதிர்காலத்திற்கும் வித்திடுகின்றன,” என்று குறிப்பிட்டார்.

கௌரவ அதிதியாக கலந்து சிறப்பித்த சுற்றாடல் அமைச்சின் செயலாளரான வைத்தியர் அனில் ஜாசிங்க அவர்கள் தனது கருத்துக்களைப் பகிருகையில், “நிலைபேற்றியல் என்பது முன்னெப்போதையும் விட இப்போது முக்கியமாக மாறியுள்ளதுடன், இது தொடர்பாக நெஸ்லே ஸங்கா எடுக்கும் முயற்சிகள் உண்மையிலேயே பாராட்டத்தக்கவை. உயிர்த்தினிவு தொழில்நுட்பம் போன்ற சூழல்நேய மாற்று வளங்கள் நிலைபேறான செயல்பாடுகளை உறுதி செய்வதில் மிகவும் முக்கியத்துவம் வாய்ந்தவை. வரும் ஆண்டுகளில் இதுபோன்ற திட்டங்களை மேலும் பல நிறுவனங்கள் மேற்கொள்ளும் என்று நம்புகிறேன்,” என்று குறிப்பிட்டார்.

“115 வருடகாலம் நீண்ட எமது செயற்பாடுகள் முழுவதிலும், எமது தொடர்ச்சியான முதலீடுகள், சுவையான மற்றும் ஆரோக்கியமான தெரிவுகள், உள்நாட்டு சமூகங்களுக்கான பங்களிப்பு அல்லது பசுமையான மற்றும் தூய்மையான இலங்கையை நோக்கிய எமது முயற்சிகள் என அனைத்திலும் எங்களுடைய அர்ப்பணிப்பிலும், இலங்கை மக்களுக்கு சாதகமான விளைவுகளைத் தோற்றுவிக்கும் முயற்சியிலும் நெஸ்லே ஒருபோதும் தளர்ந்ததில்லை. இந்த திட்டத்தை ஒரு முன்னுதாரணமாக மேற்கொண்டு செல்வது எனக்கு மிகுந்த பெருமையை அளிக்கிறது. இது பூமிக்கு குறிப்பிடத்தக்க நேர்மறையான விளைவை ஏற்படுத்தும். எமது செயல்பாடுகளில் பழு எரிபொருளின் பயன்பாடு குறைவதன் மூலம் அந்தியச் செலாவணியின் வெளியேற்றத்தை குறைக்க இந்த திட்டம் உதவும் என்பதையும் நான் குறிப்பிடுவதில் மகிழ்ச்சியடைகிறேன். ‘உணவின் ஆற்றலை வெளிக்கொண்டுவதன் மூலமாக, இன்றைய, எதிர்காலத் தலைமுறைகள் என அனைவரின் வாழ்க்கைத்தரத்தையும் மேம்படுத்தல்’ என்ற எங்களின் நோக்கத்தை உண்மையாக கடைப்பிடித்து, 2050 ஆம் ஆண்டுக்குள் நிகர பூஜ்ஜிய உமிழ்வை அடைவதற்கான எங்கள் இலட்சியத்தில் முன்னேற, சக இலங்கை மக்களுடன் இணைந்து செயல்படுவோம்,” என்று நெஸ்லே ஸங்காவின் முகாமைத்துவப் பணிப்பாளரான திரு ஜேசன் அவன்சென்யா அவர்கள் குறிப்பிட்டார்.

நெஸ்லே ஸங்கா இலங்கைக்கு நன்மை பயக்கின்ற விடயங்களை செய்வதற்கான அதன் முயற்சிகளைப் பாராட்டும் வகையில், நன்மைக்கான ஒரு சக்தியாகத் தொடர்ந்து அங்கீகரிக்கப்பட்டு வருகிறது. அவற்றில் மிக அன்மையில், 2022 சிறந்த நிறுவன நிலைபேற்றியல் விருதுகளில் ஆறு விருதுகளை வென்றுள்ளது. அதன்படி, நிறுவனம் ஈட்டிய வெற்றிகளில் மூன்றாம் இடம் - சிறந்த நிறுவன நிலைபேற்றியல் விருது 2022, மிகச் சிறந்த பத்து நிறுவனங்கள், துறை சார் விருது - உற்பத்தி, பூமி-மக்கள்-இலாபம் ஆகியவற்றுக்கான முழுமூன்றை விருது - குழல் நிலைபேற்றியல் (பூமி), துறை சார் விருது - குழல் ஒருங்கிணைப்பு மற்றும் துறை சார் விருது - நிதியியல் பெறுபேறு ஆகியன அடங்கும். இலங்கையின் மிக உயர்ந்த நிறுவன மட்டத்திலான கௌரவமாக, சிறந்த நிறுவன நிலைபேற்றியல் விருதுகள் நிகழ்வானது பரவலாகக் கருதப்படுகிறது.

#### தொடர்புகளுக்கு:

நிறுவன பொது விவகாரங்கள்	தமித குலதுங்க	+94777915949	<a href="mailto:Damitha.Kulatunga@lk.nestle.com">Damitha.Kulatunga@lk.nestle.com</a>
நிறுவன தொடர்பாடல்கள்	இசுரி அழகேன்	+94760395781	<a href="mailto:Isuri.Alahakoon@lk.nestle.com">Isuri.Alahakoon@lk.nestle.com</a>